




Llywodraeth Cymru
Welsh Government

www.cymru.gov.uk

آج آپ کا اسکول میں دن کیسارہا؟

والدین اور کیئررز کے لئے
سیکنڈری اسکول گائیڈ
11-14 کی عمر



مندرجات

- 4 میرا بچہ کیا سیکھ رہا ہے؟
- 14 پڑھنے اور نیومیریسی کے ٹیسٹ کیا ہیں؟
- 16 میں اپنے بچے کی سیکھنے میں مدد کس طرح کر سکتا/سکتی ہوں؟
- 20 میرے بچے کا جائزہ کس طرح لیا جاتا ہے؟
- 24 اسکول کی رپورٹیں
- 26 کی سٹیج 4 میں ایک ہموار قدم
- 30 مفید رابطے



والدین اور کیئررز کے لئے سیکنڈری اسکول گائیڈ کی سٹیج 3؛ 11-14 سال کی عمر کے لئے

ویلز کی حکومت اس بات میں یقین رکھتی ہے کہ اگر سیکھنے والے نوجوانوں کو مستقبل کے لئے اچھی بنیاد فراہم کی جائے تو آگے چل کر یہ مجموعی طور بچوں اور ویلز کے مفاد میں ہوگا۔

والدین اور کیئررز کا بچوں کے سیکھنے میں اور اس سے بڑھ کر، اسکول میں اور پڑھائی سے لطف اندوز ہونے میں مدد کرنے میں ایک اہم کردار ہوتا ہے۔

یہ گائیڈ اس بات کی وضاحت میں مدد کرے گی کہ آپ کا بچہ سیکنڈری اسکول میں کیا سیکھ رہا ہے۔ یہ آپ کو اپنے بچے کی مدد کرنے اور مزید معلومات کا حصول کہاں سے ہوگا کے سلسلے میں آپ کو کچھ نئے تصورات دے گی نیز یہ اس بات کی وضاحت بھی کرے گی کہ آپ کے بچے کی پیشرفت کو کیسے جانچا جائے گا اور اس جانچ کو آپ تک کیسے پہنچایا جائے گا۔

ویلز میں بچوں کی تعلیم چار درجوں یا سٹیجوں میں تقسیم کی جاتی ہے۔

سیکنڈری اسکول

4

کی سٹیج
4 طالب علموں
کو 16 سال تک
کی عمر تک لے
جاتی ہے۔

3

کی سٹیج 3،
11 سال سے 14
سال تک کے
لئے ہے۔

2

کی سٹیج 2،
7 سال سے لے
کر 11 سال تک
کے لئے ہے۔

1

فاؤنڈیشن فیز
3 اور 7 سال
کی عمر کے
بچوں کے لئے
ہے۔

یہ گائیڈ کی سٹیج 3 میں، سیکنڈری اسکول میں 11 سے 14 سال کے بچوں
کے لئے نصاب کے بارے میں بتاتی ہے۔

آپ اپنے بچے کے سیکھنے کے عمل کے دوسرے مدراج کے بارے میں
اس ویب سائٹ سے معلومات حاصل کر سکتے ہیں۔

www.wales.gov.uk/educationandskills

میرا بچہ کیا سیکھ رہا ہے؟

عمر کے اس گروپ میں بچے قومی نصاب میں وضع کردہ کی سٹیج 3 کے تعلیمی پروگراموں کے مطابق تعلیم حاصل کریں گے۔ اُن کی تعلیم پرائمری اسکول میں حاصل کی جائے والی آموزش اور تجربے پر اُستوار ہو گی اور یہ اُن کو اپنی بعد میں آنے والی سیکنڈری تعلیم کے بارے میں امتحانی کورسوں کے سلسلے میں فیصلے کرنے کے لئے تیار کرے گی۔

کی سٹیج 3 کا نصاب مضامین اور مہارتوں کے اعتبار سے ترتیب دیا گیا ہے۔ یہ بچوں کو زبان، ریاضی اور سائنس میں ٹھوس بنیاد مہیا کرنے کے لئے ترتیب دیا گیا ہے اور یہ طلبہ کو ایک وسیع اور متوازن نصاب کے اندر زیادہ سے زیادہ کامیابی حاصل کرنے کا موقع دے گا۔

سیکنڈری اسکول میں بچوں کی لٹریسی اور نیومیریسی کی مہارتوں کو ترویج دینا آموزش کا مرکزی نکتہ ہے۔

ہم چاہتے ہیں کہ سب نوجوان پڑھنے، لکھنے اور اعداد کو فعال اور پُراعتماد طریقے سے استعمال کرنے کے قابل ہو جائیں تاکہ تعلیم اور زندگی کے سلسلے میں مستقبل میں انتخابات کرنے میں اُن کی مدد ہو سکے۔



والدین اور کیریئر کے لئے سیکنڈری اسکول گائیڈ کی سٹیج 3؛ 11-14 سال کی عمر کے لئے



آپ کا بچہ ایک بھرپور اور متنوع نصاب کے مطابق پڑھے گا جسے اُن کو درج ذیل سیکھنے کے لئے مواقع مہیا کرنے کے لئے ترتیب دیا گیا ہے:

- انگریزی • ویلش یا ویلش بطور ثنائی زبان کے
- ریاضی • سائنس • ٹیزائن اور ٹیکنالوجی
- انفرمیشن اور کمیونیکیشن ٹیکنالوجی (آئی سی ٹی)
- ایک جدید غیر ملکی زبان • تاریخ
- جغرافیہ • موسیقی • آرٹ اینڈ ڈیزائن
- تعلیم جسمانی (پی ای)۔

بچوں کو مذہبی تعلیم (آر ای) حاصل کرنا ہوگی اور تمام سیکنڈری اسکولوں کو کچھ ذاتی اور معاشرتی تعلیم (پی ایس ای)، کیریئرز اور کام کی دنیا یعنی ورلڈ آف ورک اور جنسی تعلیم مہیا کرنا ہوتی ہے۔

ہر اسکول اس بات کی تفصیلات طے کرتا ہے کہ بچے کیا پڑھیں گے اور اسکول کا دن کیسے ترتیب دیا جائے گا۔ وہ ہماری جانب سے دی جانے والی ضروریات کو ذہن میں رکھیں گے اور اپنا ٹائم ٹیبل خود ترتیب دیں گے۔

اساتذہ اپنا لیسن پلان بناتے ہیں اور اس بات کا فیصلہ کرتے ہیں کہ کون سے تعلیمی وسائل اور طریقہ استعمال کیا جائے گا۔ یہ اسکول کی ذمہ داری ہے کہ وہ اس بات کو یقینی بنائے کہ نصاب قانونی تقاضوں پر پورا اُترتا ہو۔

آپ کے بچے کا اسکول آپ کو اس سلسلے میں مزید معلومات دے سکے گا کہ کس طرح سے وہ نصاب کا ڈھانچہ تیار کرتے ہیں، اور وہ مہارتیں جن میں آپ کا بچہ پیشرفت کرے گا اور وہ مواد جو آپ کا بچہ پڑھے گا۔

آپ ویلز میں تعلیم اور نصاب کے بارے میں اس جگہ سے مزید معلومات لے سکتے ہیں

www.wales.gov.uk/educationandskills

انگریزی یا ویش

بچے بولنے اور سننے، پڑھنے اور لکھنے کے پروگرام میں حصہ لیں گے۔

سرگرمیاں اس بات کو یقینی بنائیں گی کہ بچوں کی بطور سامعین، ناظرین اور مقررین قابلیتوں میں پیشرفت اور اضافہ ہو۔

بچے ایک وسیع سطح پر لطف، دلچسپی اور معلومات کے لئے اور اپنی پڑھائی کے بارے میں باخبر ذاتی رائے کو ترویج دینے اور اس کی وضاحت کرنے کے بارے میں پڑھیں گے۔

تجربات جو ان کو مہیا کیے جائیں گے ان میں ڈرامہ اور رول پلے کی سرگرمیاں شامل ہیں۔

وہ اپنی زبان کی شائستگی کی مناسب سطح کو بروئے کار لاتے ہوئے اسے مختلف مقاصد اور مختلف سامعین کی مناسبت سے ڈھالنا سیکھیں گے۔



والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

ویلش بطور ایک دوسری زبان

جیسے جیسے بچے ویلش بولنے میں زیادہ پُراعتماہد ہو جاتے ہیں، تو وہ بول چال، پڑھائی اور لکھائی کے ایک پروگرام کے ذریعے اپنی مہارتوں، علم اور سمجھ بوجھ کو بڑھاوا دیتے ہیں۔

بچوں کی بطور سامعین، ناظرین اور مقررین قابلیتوں کو ترویج دی جائے گی اور ان میں اضافہ کیا جائے گا اور وہ بڑھتی ہوئی روانی کے ساتھ بول سکیں گے۔

تجربات جو ان کو مہیا کیے جائیں گے ان میں ڈرامہ اور رول پلے کی سرگرمیاں شامل ہوں گی۔

متن اور سٹائل کی مناسبت سے وہ اپنی پڑھائی کے مواد کے بارے میں ذاتی رائے پیش کرسکیں گے۔



ریاضی

ریاضی کی مکمل رینج سے پس منظروں کو بروئے کار لاتے ہوئے، جس طرح سے یہ حقیقی زندگی پر منطبق ہوتی ہے، اپنے استدلال کی دوسروں کے لئے وضاحت کرتے ہوئے، بول چال اور تحریری کام میں، اور غیر مانوس مسائل کو بڑھتے ہوئے اعتماد اور لچک کے ساتھ حل کرتے ہوئے یا غیر مانوس پس منظروں میں مسائل حل کرتے ہوئے، بچے اپنی ریاضیاتی سوچ کو بڑھاوا دیں گے۔

بچے الجبرا اور جیومیٹری کا استعمال کرتے ہوئے مسائل کے حل کے مختلف طریقوں کا سامنا کریں گے تو وہ منطقی استدلال میں اپنی سمجھ بوجھ میں اضافہ کریں گے۔ وہ اشکال کی خصوصیات، محل وقوع اور حرکات کے بارے میں گہری سمجھ بوجھ پیدا کریں گے اور حقیقت پسندانہ ڈیٹا اکٹھا کریں گے، اس کو دکھائیں گے، اس کا تجزیہ کریں گے اور اس کے معنی اخذ کریں گے۔

سائنس

اسکول بچوں کو یہ سیکھائیں گے کہ وہ حکمت عملیاں ترتیب دینے، مسائل حل کرنے اور وضاحتیں پیش کرنے کے لئے اپنی سائنسی مہارتیں، علم اور سمجھ بوجھ استعمال کریں، سائنسی تصورات کو ان سے متعلق معلومات کے ساتھ جوڑیں، بشمول مسائل حاضرہ کے۔

ان کو سائنسدانوں کی تحقیق کو پڑھنے، تجرباتی ڈیٹا کے کردار کو تسلیم کرنے، تخلیقی سوچ اور ان کے کام میں اقدار اور سائنسی تصورات کی ترویج کرنے کے مواقع دیئے جائیں گے۔



والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

جدید غیرملکی زبانیں

بچوں کے پاس موقع ہوگا کہ وہ جدید غیرملکی زبانوں میں بات چیت کی مہارتوں کو پروان چڑھائیں۔ جو مخصوص زبانیں مختلف اسکول پڑھنے کے لئے پیش کرینگے اس کا فیصلہ اسکول خود کریں گے۔

بول چال، پڑھنے اور لکھنے کی مہارتوں کو بہتر کرنے سے ان کی دوسری ثقافتوں کو سمجھنے کی صلاحیتوں اور دنیا میں رہنے کی دانشورانہ سمجھداری اور سمجھ بوجھ میں بھی اضافہ ہوگا اور انہیں دوسری ثقافتوں اور قومیتوں کی قدر کرنے اور ان کا اپنے ساتھ موازنے کا موقع ملے گا۔ وہ دوسری زبانوں اور انگریزی اور ویلش کے درمیان مماثلت اور فرق کو تلاش کریں گے۔

بچوں کی حوصلہ افزائی کی جائے گی کہ دوسری زبانوں کو سمجھنے اور اس میں بات چیت کرنے کی صلاحیت کی قدر کریں کیونکہ یہ تاحیات سیکھنے، تفریح اور اس ملک اور پوری دنیا میں ملازمتوں کے حصول کی ایک مہارت ہے۔

ڈیزائن اور ٹیکنالوجی

اکیس ویں صدی میں ماحولیاتی تحفظ اور اس سے متعلقہ دوسرے مسائل کو مد نظر رکھتے ہوئے، اسکول بچوں کو سکھائیں گے کہ وہ اپنی مہارتوں کو سمجھنے کی صلاحیت کے ساتھ یکجا کرتے ہوئے سامان ڈیزائن کریں اور بنائیں۔ ان کی حوصلہ افزائی کی جائے گی کہ وہ ان اقدار پر مبنی فیصلے کریں جو کہ معاشرے کی بنیاد ہیں تاکہ ان کو معاشرے کا فعال اور باخبر شہری بنایا جائے۔ ان کو انسانوں کی ان کامیابیوں اور عظیم خیالات سے روشناس کیا جائے گا جنہوں نے دنیا کو بنانے میں مدد دی۔



انفارمیشن اور کمینوکیشن ٹیکنالوجی (آئی سی ٹی)

بچے اس چیز کے بارے میں ڈرتے ہوئے آگاہی سے کہ معلومات کتنی مربوط اور قابل یقین ہیں اور ماخذ میں تعصب کو پہچاننے اور اس پر بے اطمینانی کے اظہار سے اپنی مہارتوں، علم اور سمجھ میں اضافہ کریں گے۔

انہیں یہ سکھایا جائے گا کہ وہ جلدی سے اس بات میں خود مختار ہوجائیں کہ وہ کس طرح محفوظ مناسب معلومات کے ماخذ، دونوں آئی سی ٹی اور غیر آئی سی ٹی، استعمال کرسکتے ہیں اور کس طرح مختلف آئی سی ٹی مہارت استعمال کر کے ماخذ تلاش کرسکتے ہیں، تجزیہ کرسکتے ہیں، اپنے خیالات دوسروں تک پہنچا سکتے ہیں اور معلومات دوسروں کے سامنے پیش کرسکتے اور معلومات کا تبادلہ کرسکتے ہیں۔ وہ وسیع معاشرے میں آئی سی ٹی کی سماجی، اخلاقی اور معاشی اثرات کے بارے میں تیزی سے باخبر ہوجائیں گے۔

تاریخ

بچے سوال پوچھ کر سمجھیں گے اور اپنی توجہ برطانیہ اور ویلز کی آخری ایک ہزار سال کی تاریخ کے منتخب شدہ ادوار کے اہم سیاسی، معاشی، سماجی اور ثقافتی نکات پر مرکوز کریں گے۔ وہ ان تجربات کے بارے میں جانیں گے جو مختلف ادوار میں لوگوں کو حاصل ہوئے اور وہ واقعات کی وجوہات کے بارے میں اپنی جانکاری میں اضافہ کریں گے اور یہ جانیں گے کہ وقت کے ساتھ چیزوں میں کس طرح تبدیلی آئی۔



موسیقی

بچے موسیقی کو ترتیب دینے، پرفارم کرنے، تخلیق کرنے اور جانچنے سے اس میں شرکت کریں گے۔ ان میں موسیقی کی مہارت پروان چڑھے گی جس میں گانا گانا اور موسیقی کے آلات بجانا، ریاضت کرنا، فی البدیہہ نغمہ سرائی کرنا، موسیقی بنانا اور موسیقی ترتیب دینا شامل ہیں۔ وہ موسیقی کو سننا اور جانچنا بھی سیکھیں گے۔

جغرافیہ

بچے اپنے علم میں اضافہ کریں گے اور یہ جانیں گے کہ کس طرح مختلف عوامل انسانی اور قدرتی مناظر کو تشکیل دیتے ہیں۔ وہ تحقیق کریں گے، نقشے استعمال کریں گے، ڈیٹا اکٹھا کریں گے اور تجزیہ کریں گے اور مختلف معلومات کا خلاصہ نکالیں گے۔

ان کی حوصلہ افزائی کی جائے گی کہ وہ روزمرہ امور کے بارے میں اپنے علم کی بنیاد پر فیصلے کریں، اپنی رائے قائم کریں اور اس پر غور کریں اور ماحول اور دنیا کے بارے میں اپنے کردار سے متعلق احساس ذمہ داری پیدا کریں۔

آرٹ اور ڈیزائن

بچے جلدی یہ قابلیت حاصل کر لیتے ہیں کہ وہ خود اپنے کام کی تخلیق کرنے کے عمل اور دوسرے فنکاروں، دستکاروں اور ڈیزائنروں کے کام کے ساتھ رشتہ قائم کریں۔ وہ اپنے مواد اور عوامل کے انتخاب میں بہت خود مختار ہوجائیں گے اور وہ ماضی کے تجربات کی روشنی میں بصری، لمس والی اور حسّیاتی زبان کے استعمال میں پراعتماد ہوجائیں گے۔



تعلیم جسمانی (پی ای)

جیسے جیسے بچوں کے اعتماد میں اضافہ ہوتا ہے، انکی تکنیکی طور پر مشکل سرگرمیوں میں حصہ لینے کی صلاحیت میں بھی اضافہ ہوگا۔ وہ دوسروں کے ساتھ مل کر کام کرنے کے فوائد سے آگاہی حاصل کریں گے جس سے ٹیم بنانے یا شراکت داری میں مضبوطی آئے گی تاکہ وہ دوسروں کو ہراسکیں۔ وہ ایونٹز میں حصہ لینے کی تیاریاں کرنا بھی سکیں گے۔

اسکول بچوں کی حوصلہ افزائی کریں گے کہ وہ اس بات کو سمجھیں کہ سرگرمیوں میں حصہ لینے سے ان کی صحت کو فائدہ ہوگا اور وہ فٹ رہیں گے اور اپنی بہتری اور مفاد کے لئے بڑی ذمہ داریاں اٹھائیں گے۔

میرا بچہ اور کیا سیکھے گا؟

قومی نصاب میں موجود تمام مضامین کے ساتھ آپ کے بچے مذہبی تعلیم (آر ای)، پرسنل اور سوشل تعلیم (پی ایس ای) اور جنسی تعلیم کے ایک پروگرام پر بھی عمل کریں گے۔

لازمی طور پر یہ اسکول کی ذمہ داری ہے کہ وہ منصوبہ بندی کرے، آر ای اور پی ایس ای کا ایک وسیع اور متوازن پروگرام، اور جنسی تعلیم اس طرح مہیا کرے جس سے پڑھنے والوں کی خصوصی ضروریات کو پورا کیا جاسکے۔



لٹریسی اور نیومیریسی

ستمبر 2013 سے لٹریسی اور نیومیریسی (ایل این ایف) کا ایک نیا فریم ورک قانونی طور پر متعارف کرایا جا رہا ہے جس کا مقصد 5 سے 14 برس تک کی عمر کے بچوں میں لٹریسی اور نیومیریسی کی مہارت میں ترقی کی حمایت کرنا ہے۔

تمام بچوں کی مدد کی جائے گی کہ وہ اپنی لٹریسی اور نیومیریسی کی مہارتوں میں اضافہ کریں۔ یہ مہارتیں صرف انگریزی، ویلش اور حساب سیکھنے سے متعلق نہیں ہیں بلکہ یہ اس بارے میں بھی ہیں کہ مختلف حالات اور مختلف قسم کی سرگرمیوں میں کس طرح ان کو استعمال کیا جاسکتا ہے۔

لٹریسی میں مختلف مہارتیں شامل ہیں جن میں بولنا، سننا، پڑھنا اور لکھنا شامل ہیں اور جن سے ہم اپنے گرد دنیا کا ادراک کرتے ہیں۔

نیومیریسی کی بنیاد ریاضی کی مبادیات پر ہے۔ نیومیریسی میں ایسی مہارتیں شامل ہیں جو کہ مختلف حالات میں حقیقی دنیا کے مسائل کے حل کے لئے استعمال ہوتی ہیں۔ اس میں یہ بھی شامل ہے کہ کس طرح اعدادی استدلال کے استعمال سے مسائل کے حل کے لئے منصوبہ بندی کی جائے اور پھر اس کے بعد ریاضیاتی طریقہ کار کے استعمال سے ان کا حل ڈھونڈھا جائے۔

یہ لٹریسی اور نیومیریسی فریم ورک سالانہ طور پر لٹریسی اور نیومیریسی کی توقعات کی نشاندہی کرتا ہے اور بچوں میں لٹریسی اور نیومیریسی کی مہارت کو قومی نصاب میں موجود تمام مضامین اور وسیع اقسام کی سرگرمیوں کے ذریعے ترقی دینے میں مدد کرے گا۔

پڑھنے اور نیومیرسی کے ٹیسٹ کیا ہیں؟

قومی ٹیسٹ

سیکھنے والوں کی اچھی پیش رفت کو یقینی بنانے کا بہترین طریقہ یہ ہے کہ اس بات کو یقینی بنایا جائے کہ وہ کبھی بھی پیچھے نہ رہ جائیں۔ اس مقصد کو صرف سیکھنے والے کی کارکردگی کی باقاعدہ نگرانی اور تشخیص کے ذریعے ہی حاصل کیا جاسکتا ہے اور اس وجہ سے، مئی 2013 سے، ویلز میں دو سال سے لے کر نو سال تک تمام سیکھنے والے لٹریسی اور نیومیرسی ٹیسٹ میں بیٹھیں گے۔

ان ٹیسٹوں کا دورانیہ تقریباً ایک گھنٹہ ہوگا اور ان کو اس طرح سے تیار کیا گیا ہے کہ چند سیکھنے والے ان کو "حصوں" میں دے سکیں گے۔

یہ نوجوان سیکھنے والوں اور سیکھنے کی اضافی ضروریات رکھنے والوں کے لئے خاص طور پر ضروری ہے۔ یہ سیکھنے والوں کی ضروریات پر مبنی ہیں اور ان کو کسی سال کے گروپ، کلاس یا پھر چھوٹے گروپ کی بنیاد پر فراہم کیا جاسکتا ہے۔



پڑھنے کے ٹیسٹ

پڑھنے کے ٹیسٹ دو سالوں کے گروپوں کا احاطہ کریں
گے (ایئر 2 - ایئر 3، ایئر 4 - ایئر 5، ایئر 6 - ایئر 7
اور ایئر 8 - ایئر 9)۔ 2014 کے لئے نئے ٹیسٹ تیار کیے
جائیں گے تاکہ کوئی بھی سیکھنے والا ایک ٹیسٹ دو مرتبہ
نہ دے۔

یہ ٹیسٹ چند پیسجز پر مشتمل ہونگے جن کے بعد مختصر
بند جوابات اور ایک سے زیادہ جوابات والے سوالات
پوچھے جائیں گے۔ تاہم، اسکولوں کے لئے اختیاری ٹیسٹوں
کا مواد بھی دستیاب ہوگا جس کو وہ سیکھنے والوں کی
طاقت اور کمزوریوں کے بارے میں مزید تحقیقات کے لئے
استعمال کرسکتے ہیں۔

نیومیریسی ٹیسٹ

نیومیریسی کا ٹیسٹ دو حصوں میں تقسیم کیا گیا ہے۔ ایک
حصہ عددی طریقہ کار کے بارے میں معلومات کا جائزہ لیتا
ہے جیسے جمع، تقسیم اور ضرب، جبکہ دوسرا، منطق کا
ٹیسٹ، سیکھنے والے کی اس معلومات کو روزمرہ کی
مشکلات کو حل کرنے کے لئے استعمال کرنے کی
صلاحیت کا جائزہ لیتا ہے

2013 میں نیومیریسی ٹیسٹ صرف طریقہ کار کے بارے
میں معلومات کو جانچے گا۔ اس سے اساتذہ کو اپنے
نیومیریسی کو پڑھانے کے طریقے پر نظر ثانی کرنے کا
وقت ملے گا اور اس بات کو بھی یقینی بنائے گا کہ سیکھنے
والے ان چیزوں سے واقف ہو جائیں جن کا سامنا ان کو پہلی
مرتبہ مئی 2014 میں ہونے والے منطق کے ٹیسٹ میں بیٹھ
کر کرنا پڑے گا۔

میں اپنے بچے کی سیکھنے میں مدد کس طرح کر سکتا/سکتی ہوں؟

والدین کی شمولیت بچوں کو سیکھنے میں مدد دینے کے لئے بہت اہم ہے۔ آپ نہ صرف گھر پر بلکہ آپ اپنی روزمرہ زندگی میں بھی اکھٹے رہ کر سرگرمی سے اپنے بچوں کی سیکھنے میں مدد کر سکتے ہیں۔ ان میں دلچسپی لیں اور ان سے بات کریں کہ وہ کونسا عنوان اسکول میں پڑھ رہے ہیں اور اس بات کو یقینی بنائیں کہ انہیں مطالعے اور اپنا ہوم ورک کرنے کے لئے خاموش جگہ میسر ہو۔

گھر میں اکھٹا پڑھنے کے لئے تجاویز

- اپنے بچے کی حوصلہ افزائی کریں کہ وہ پڑھے، چاہے وہ 10 منٹ کے لئے ہی کیوں نہ ہو، اس سے بہت فرق پڑ سکتا ہے۔ پڑھنے کا مواد مختلف ہو سکتا ہے، اپنے بچوں کی حوصلہ افزائی کریں کہ وہ نہ صرف کتابیں اور رسائل پڑھیں بلکہ اس کے ساتھ وہ ویب سائٹز، ایپز اور گیمز اور اس طرح کی دوسری چیزیں بھی پڑھیں۔
- اپنے آپ کو خبروں سے اپ ڈیٹ رکھنے سے بچوں کو اپنی مقامی، قومی اور عالمی برادری سے باخبر رہنے میں مدد دے گا۔ ان کی حوصلہ افزائی کریں کہ وہ اخبار یا خبروں والی ویب سائٹس ہفتے میں ایک یا دو دفعہ پڑھیں۔

والدین اور کینرز کے لئے سیکنڈری اسکول گائیڈ کی سٹیج 3؛ 11-14 سال کی عمر کے لئے

- جب آپ گھر کے بل دیکھیں تو ان سے بات کریں کہ بل کیا بتاتے ہیں اور اس کی ادائیگی کے مختلف طریقہ ہائے کار کیا ہیں۔ یہ زندگی کے لئے ایک بہت گراں قدر مہارت ہے۔
- بچوں کو دوروں، چھٹیوں یا ایونٹز اور یہاں تک کے گھر کے ڈی آئی وائی کی منصوبہ بندی میں شامل کریں۔
- کوشش کریں کہ کچھ خاندانی ویکینڈز کی سرگرمیوں کو ان چیزوں سے منسلک کریں جو ان دنوں ان کو اسکول میں پڑھائی جارہی ہوں۔ یہ ان کے لئے پڑھنے کو زیادہ پرلطف بنانے میں مدد دے گا۔
- یہ بات یاد رکھیں کہ وہ سرگرمیاں جن میں انٹرنیٹ، گیمز اور کھیلوں کا استعمال ہو وہ تمام مہارتوں اور علم کے اطلاق کے گراں قدر اور تفریح والے مواقع مہیا کرتے ہیں۔
- اپنے بچوں کی حوصلہ افزائی کریں کہ وہ اپنا ہوم ورک کرنے کے لئے پوری کوشش کریں اور اس کو وقت پر مکمل کریں۔

اسکول میں حاضری

یقینی طور پر بہترین طریقہ جس سے آپ اپنے بچوں کی پڑھائی میں مدد کر سکتے ہیں وہ یہ ہے کہ وہ اسکول سے غیر حاضر نہ رہیں۔ اپنے بچوں کو زندگی میں بہتر آغاز مہیا کرنے کے لئے اس بات کو یقینی بنائیں کہ وہ بروقت سکول آئیں۔



وہ بچے جن کی خصوصی ضروریات ہوتی ہیں کیا وہ بھی قومی نصاب کے مطابق پڑھتے ہیں؟

اکثر بچے، بشمول ان کے جن کی سیکھنے کے لئے اضافی ضروریات ہوتی ہیں، وہ قومی نصاب کے مطابق پڑھ سکیں گے۔ تاہم، کھپی کھپار، ہیڈ ٹیچر یہ فیصلہ کر سکتا ہے کہ پورا نصاب یا اس قومی نصاب کے کچھ حصے کا اطلاق، عارضی طور پر، ایک ایسے بچے پر نہ کیا جائے جس کی خصوصی تعلیمی ضروریات ہوں۔ کچھ بچوں کے لئے استثنائی صورتوں میں، جیسا کہ وہ بچے جن کے لئے لوکل اتھارٹی نے سٹیٹمنٹ آف سپیشل ایجوکیشن نیڈ جاری کیا ہو، یہ فیصلہ کیا جاسکتا ہے کہ مستقل بنیادوں پر قومی نصاب کا اطلاق نہ کیا جائے۔ اس کو 'ڈس ایلیکیشن' کہا جاتا ہے۔

آپ www.wales.gov.uk/educationandskills پر یہ دیکھ سکتے ہیں کہ اضافی سیکھنے کی ضروریات والے بچوں کو کیا مہیا کیا جاتا ہے۔



والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

کیا میں اپنے بچے کو قومی نصاب سے خارج کروا سکتا ہوں؟

والدین کو یہ حق حاصل نہیں کہ وہ اپنے بچوں کو قومی
نصاب میں شامل مضامین سے خارج کروا سکیں یا ان
انتظامات سے نکال سکیں جن کے تحت ان مضامین میں ان
کی پیشرفت کا امتحان لیا جاتا ہے۔ تاہم آپ کو یہ حق حاصل
ہے کہ آپ اپنے بچوں کو دی جانے والی مذہبی اور جنسی
تعلیم سے خارج کروا سکیں۔



میرے بچے کا جائزہ کس طرح لیا جاتا ہے؟

قومی نصاب کے ہر مضمون کا اپنے چیلنج پیش کرنے والے اہداف کا سیٹ ہوتا ہے جو کہ عام قومی سکول کے کئی مراحل، یا درجات کا احاطہ کرتا ہے۔ ہر مضمون میں آپ کے بچے کی پیشرفت کی جانچ نیشنل سکول، جس کے 8 درجات ہیں اور غیر معمولی کارکردگی (EP) کے تحت کی جاتی ہے۔ اس سے اساتذہ کو مدد ملتی ہے کہ وہ اپنے اسباق کی عمر اور قابلیت کے مطابق منصوبہ بندی کر سکیں اور وہ بچوں کی پیشرفت کی جانچ کر سکیں۔

تمام مضامین اور سرگرمیوں میں اساتذہ ہر روز بچوں کے کام کا جائزہ لیتے ہیں۔ خاص طور پر، وہ انگریزی، وپلش (چاہے وہ پہلی یا دوسری زبان ہو)، حساب اور سائنس جیسے اہم مضامین پیشرفت کا جائزہ لیتے ہیں۔

اساتذہ یہ فیصلہ کریں گے کہ قومی نصاب کے پیمانے میں سے کونسا درجہ صحیح معنوں میں آپ کے بچے کی پیشرفت ان اہم مضامین میں دکھاتا ہے۔ یہ جائزہ آپ کے بچے اسکول کے کام اور انکے ہوم ورک کے تمام پہلوؤں سے متعلق ہے۔



والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے



مجھے کیسے معلوم ہوگا کہ میرا بچہ کیسا جا رہا ہے؟

کم از کم سال میں ایک دفعہ آپ کو اپنے بچے کی پیشرفت کے بارے میں ایک تحریری رپورٹ موصول ہو گی۔ آپ کو موقع دیا جائے گا کہ آپ اپنے بچے کے استاد سے ملیں۔

قومی نصاب اسیسمنٹ سالانہ رپورٹ کا حصہ ہوگا۔ ابتدائی رپورٹ میں آپ کے بچے کے استاد کی طرف سے فیڈبیک شامل ہوگی جس میں آپ کے بچے کی خوبیوں اور وہ چیزیں جہاں بہتری کی گنجائش ہو، حاضری اور کامیابیوں کے بارے میں بتایا جائے گا۔ یہ رپورٹ اس بحث کی بنیاد کا حصہ ہوگی جو کہ آپ کے بچے کے سیکھنے کی ضروریات اور اگلے اقدامات کے بارے میں ہوگی۔

کی سٹیج 3 کے اختتام پر آپ کے بچے کے لئے ہر مضمون میں قومی نصاب کے درجے شامل کئے جائیں گے۔ یہ آپ کو اپنے بچے کی پیشرفت اور قومی نصاب کے معیار پر اس کی کامیابی کے بارے میں فوری تصویر کشی کرے گا۔

رپورٹ میں یہ معلومات بھی شامل ہوں گی کہ پورے اسکول کا نتیجہ مقامی اور قومی معیار پر کیسا ہے۔

اسکول کی رپورٹوں کے بارے میں مزید معلومات حاصل کرنے کے لئے

www.wales.gov.uk/educationandskills

پر جائیں۔

قومی نصاب کے درجے

قومی نصاب کے نتائج 1، 2، اور 3

اساتذہ لیول 1 کی کامیابی سے پہلے آنے والے تین 'نتائجی' اقدام کو بروے کار لاتے ہوئے اُن بچوں کی پیشرفت کے بارے میں رپورٹ کر سکتے ہیں جو وہ قومی نصاب کے پہلے اقدام کے حصول کے لئے کام کر رہے ہوں۔

قومی نصاب کے لیول 1، 2، 3 اور 4

بعض بچوں کے لئے متوقع لیول سے کم کارکردگی بھی بڑی کامیابی ہوگی۔

قومی نصاب کا لیول 5

کی سٹیج 3 کے اختتام پر تمام بچوں کے لئے یہ متوقع لیول ہے – تمام نہیں لیکن اکثر بچے یہ لیول حاصل کریں گے۔

قومی نصاب کے لیول 6، 7 اور 8

لیول 6 یا اس سے آگے کی کامیابی یہ دکھاتی ہے کہ وہ اوسط سے زیادہ کامیابی حاصل کر رہے ہیں۔

غیر معمولی کارکردگی (EP)

کچھ بچوں سے توقع کی جائے گی کہ وہ متوقع لیول سے بہت زیادہ کامیابی حاصل کریں۔

N – لیول نہیں دیا گیا

انتہائی کم مواقع پر ایسے حالات پیدا ہو جاتے ہیں جن کی بنا پر اسکول کافی علم اور ثبوت رکھنے سے قاصر ہوتا ہے جن پر ایک استاد کی جانچ کو بنیاد بنایا جاسکے۔

D – اطلاق نہیں ہوتا

چند حالات میں ہیڈ ٹیچر یہ فیصلہ کر سکتا ہے کہ تمام قومی نصاب یا اس کے کسی حصے کا اطلاق کسی فرد پر نہیں ہوتا، مثال کے طور پر کسی بچے کی خصوصی تعلیمی ضروریات کی وجہ سے۔

والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

یہ یاد رکھنا ضروری ہے کہ مختلف بچے مختلف شرح کے تحت کامیابی حاصل کریں گے، لیکن پرائمری اسکول کے اختتام پر بچوں سے توقع کی جاتی ہے کہ وہ ہر ایک مرکزی مضمون میں قومی نصاب کے سکیل 4 کے مطابق کامیابی حاصل کریں۔

قومی نصاب کے لیول کی مزید تفصیلات کے لئے ملاحظہ کریں

www.wales.gov.uk/educationandskills

پڑھنے اور نیومیریسی کے ٹیسٹوں کی اسکورنگ اور رپورٹنگ

ان ٹیسٹوں کو اسکولوں میں مارک کیا جائے گا اور سیکھنے والوں کے خام اسکوروں کو سٹینڈرڈائزڈ اسکوروں اور عمر سے مطابقت رکھنے والے اسکوروں میں تبدیل کیا جائے گا۔ سٹینڈرڈائزڈ اسکور دیکھائے گا کہ ٹیسٹ میں آپ کے بچے کی کارکردگی اس کے ہم عمر ان بچوں کے مقابلے میں کیسی ہے جنہوں نے ویلز میں ہونے والے ٹیسٹ میں حصہ لیا۔ عمر سے مطابقت رکھنے والے اسکور سے آپ کو معلوم ہوگا کہ آیا آپ کے بچے کی پڑھنے کی عمر (اور اس کے برابر نیومیریسی کی عمر) اس کی اصل عمر کے برابر ہے، یا اس سے اوپر یا نیچے ہے، اور اس کا مظاہرہ بچے کی ٹیسٹ میں کارکردگی سے ہوگا۔ آپ کو یہ اسکور آپ کے بچے کے اسکول سے وصول ہونے والی ایک رپورٹ میں ملیں گے۔

یہ اسکور آپ کے بچے کی پڑھنے اور نیومیریسی میں کارکردگی کے بارے میں آپ کی رہنمائی کرتے ہیں۔ آپ کے بچے کے استاد ان چیزوں میں اس کی کارکردگی کی مکمل تصویر ٹرم کی اختتامی رپورٹ میں دیں گے۔



اسکول کی رپورٹیں

اسکول کی جانب سے مزید معلومات اور رپورٹ موصول کرنے کا مجاز کون ہے؟

آپ اپنے بچے کی رپورٹ کی ایک نقل اسکول سے لینے
کے مجاز ہیں۔ آپ گورنروں کی سالانہ رپورٹ کی ایک
نقل موصول کرنے کے بھی مجاز ہیں۔

طلاق یافتہ یا علیحدہ ہو جانے والے والدین جن کی بچے
کے لئے والدین کی ذمہ داریاں ہوں مساوی طور پر مجاز
ہیں کہ وہ یہ معلومات حاصل کریں ماسوائے اُس صورت
کہ جب ایک عدالتی حکم اس کی منافی کرے۔

والدین/کیئررز کی ذمہ داریوں کے بارے میں مزید
معلومات کے لئے اس ویب سائٹ پر جائیں
www.wales.gov.uk/educationandskills



والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

اسکولوں کی درجہ بندی

درجہ بندی کا مقصد نہ تو
اسکولوں پر لیبل لگانا ہے،
نہ ہی ان کا نام لے کر ان کو
بدنام کرنا، اور نہ ہی لیگ
ٹیبل تشکیل دینا ہے۔ اس کا
مقصد اسکولوں کو گروپوں
میں ڈالنا ہے تاکہ شناخت کی
جا سکے کہ: کن کو مدد کی
ضرورت ہے اور کن سے
ہم سیکھ سکتے ہیں۔ درجہ
بندی سے پورے ویلز میں
اسکولوں میں موثر بہتری
لانے میں مدد ملے گی۔
[www.wales.gov.uk/
schoolsinfo4parents](http://www.wales.gov.uk/schoolsinfo4parents)

آپ کو مزید معلومات درکار ہے؟

آپ مندرجہ ذیل ذرائع سے مزید معلومات حاصل کر سکتے
ہیں۔

- اپنے اسکول سے – اپنے بچے کے استاد، ہیڈ ٹیچر یا
گورننگ باڈی کے کسی رکن سے بات کریں۔
- اپنی لوکل اتھارٹی سے۔
- ہماری اس ویب سائٹ
www.wales.gov.uk/educationandskills
www.wales.gov.uk/schoolsinfo4parents
پر جا کر۔
- کیریئر ویلز کی ویب سائٹ
www.careerswales.com پر جا کر۔

اگر میرے خدشات ہوں تو میں کس سے بات کر سکتا ہوں؟

اگر آپ کو خدشات ہوں تو سب سے پہلے آپ اپنے بچے
کے استاد سے بات کریں۔ اگر آپ کے بچے کے اسکول نے
کسی ایسے فرد کو نامزد کیا ہو جس سے خدشات اور
شکایت میں پہلے بات کرنے کی ضرورت ہو تو آپ ان سے
بھی بات کر سکتے ہیں۔

اگر آپ کے پھر بھی خدشات ہوں تو آپ ان کو بطور شکایت
کے اٹھا سکتے ہیں۔ اسکول کی شکایات کے بارے میں آپ
کو بتا دیا جائے گا کہ آپ یہ کس طرح کر سکتے ہیں۔

کی سٹیج 4 میں ایک ہموار قدم

بچے لازمی تعلیم کے آخری دو سال میں ایک نصاب پڑھیں گے جس میں انگریزی، ویلش، ریاضی اور سائنس کے مضامین شامل ہوں گے۔

وہ فزیکل ایجوکیشن، مذہبی تعلیم، پرسنل اور سوشل ایجوکیشن، جنسی تعلیم کی پڑھائی بھی جاری رکھیں گے اور وہ کیریئر اور کام کی دنیا کے بارے میں بھی سیکھیں گے۔

اکثر مختلف مضامین پڑھیں گے جو کہ ایسی کوالیفیکیشن کی طرف لے جائے جیسا کہ سرٹیفیکیٹ آف سیکنڈری ایجوکیشن (GCSEs)۔

اسکول نوجوانوں اور ان کے والدین/کیئررز کی مدد کے لئے بہت معلومات مہیا کرتے ہیں تاکہ 14 سال کی عمر اور اس کے بعد اپنی تعلیم کے بارے میں اچھے فیصلے کرنے میں ان کی مدد کی جائے۔

والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

کی سٹیج 4 میں انتخاب

کی سٹیج 3 (سال 9) کے آخری سال میں سیکنڈری اسکول میں، جن کا انتظام مقامی اتھارٹیز کرتی ہیں، نوجوانوں کو کم از کم 30 کورسوں میں سے انتخاب کرنے کا موقع دیا جائے گا۔ ان میں سے کم از کم 5 پیشہ ورانہ یا کیریئر پر مبنی یا عملی کورس ہوں گے۔

اس سے انہیں موقع ملتا ہے کہ وہ ایک وسیع اور متوازن نصاب کی پیروی کریں اور ایسے کورسوں کا انتخاب کریں جن میں ان کی دلچسپی ہو اور جو ان کی حوصلہ افزائی کریں۔ اس سے انہیں کی سٹیج 4 کے اختتام پر اچھے نتائج حاصل کرنے میں مدد ملے گی۔

کی سٹیج 4 میں نوجوانوں کو لرنر سپورٹرز سروس تک رسائی حاصل ہوگی بشمول لرننگ کوچنگ کے، جس کی وجہ سے انہیں اپنے سکھانے میں روکاوٹوں کو ہٹانے میں مدد ملے۔



ویلز کا بکلوریٹ

اکثر اسکول آج کل ویلز بکلوریٹ کی کوالیفیکیشن حاصل کرنے کی پیشکش کرتے ہیں۔ اس کے دو حصے ہوتے ہیں۔ کور اور آپشنز۔ کور لازمی ہوتا ہے اور یہ پانچ حصوں سے ملکر بنتا ہے۔

- ضروری سکلز ویلز اور کی سکلز
- کام سے متعلق تعلیم
- ویلز، یورپ اور دنیا
- پرسنل اور سوشل تعلیم
- انفرادی تحقیق

طلبہ اسکول کی جانب مناسب مراحل پر مہیا کی جانے والی کوالیفیکیشن کا انتخاب کرسکتے ہیں۔ یہ طلبہ کی مناسبت سے جی سی ایس ای یا کوئی پیشہ ورانہ کوالیفیکیشن ہوسکتی۔

19 – 14 سال کے بچوں کی کوالیفیکیشنز کے جائزے کے بعد ویلز کی حکومت ویلز بکلوریٹ میں چند تبدیلیاں لائے گی جن کا اطلاق ستمبر 2015 سے شروع ہونے والے کورسوں پر ہوگا۔



ویلز بکلوریٹ کے بارے میں مزید معلومات کے لیے:

www.wales.gov.uk/topics/educationandskills/qualificationsinwales/qualificationtypesinwales/welshbac

اور کوالیفیکیشنز کے جائزے کے بارے میں معلومات کے

لیئے: www.wales.gov.uk/topics/educationandskills/qualificationsinwales

والدین اور کیریئر کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

کی سٹیج 4 میں کیریئر کے بارے میں سوچنا اور کام کی دنیا

میرا بچہ کیا توقع رکھ سکتا ہے؟

- کیریئر اور کام کی دنیا اسکول کے نصاب کے اہم حصے ہیں جو کہ بچوں کو اپنے مستقبل میں ملازمت شروع کرنے کے لئے تیار کرتے ہیں۔ اسکولوں کو اس بات کو یقینی بنانا چاہیئے کہ بچوں کے پاس کام کی دنیا، آجروں کو مطلوب ہنر اور تعلیمی کوائف کے بارے میں جاننے کے مواقع اور پیشوں کے انتخاب کی ایک وسیع رینج دستیاب ہے۔

- 14 سے 19 سال کے بچوں کے لئے کام کا تجربہ حاصل کرنا ان کے سیکھنے کے عمل کا اہم حصہ ہے۔ یہ انہیں موقع دیتا ہے کہ وہ اپنے علم اور سمجھ بوجھ میں اضافہ کریں، اور ان مہارتوں میں اضافہ کریں جن کی انہیں کام کی دنیا اور اینٹرپرائز اور انٹرپرائزور شپ کے لئے ضرورت ہو گی۔

اس میں بچوں کا کسی آجر کے پاس پلیسمنٹ بھی شامل ہے۔ اگرچہ اسکولوں کے لئے یہ لازمی نہیں ہے کہ وہ کام کا تجربہ مہیا کریں، لیکن بہت سارے ایسا کرتے ہیں۔



11-14 سال تک کی عمر کے بچوں کے والدین کے لئے مفید رابطے

مفید رابطوں کی یہ فہرست والدین کی حیثیت سے مزید
معلومات حاصل کرنے میں آپ کی مدد کرے گی تاکہ آپ
اپنی زندگی میں موجود بچوں کی حمایت کر سکیں۔

*پائٹ سائز بی بی سی کی برطانیہ میں بچوں کی اسکول کے
کام میں مدد دینے کے مفت آن لائن وسائل میں سے ہے۔
www.bbc.co.uk/bitesize

*چائلڈ لائن 24 گھنٹے کام کرنے والی رازدارانہ سروس ہے
جو برطانیہ میں ان بچوں اور نوجوان لوگوں کے لئے ہے جو
کہ بچوں کے ساتھ بدسلوکی سے لے کر ڈرگز جیسے کسی
بھی قسم کے خدشات سے نمٹتی ہے۔
www.childline.org.uk

*لو ریڈنگ فار کڈز آپ کی ان کتابوں کو دریافت کرنے میں
مدد دیگی جو ان کی حوصلہ افزائی کریں گی اور ان میں
پڑھنے سے محبت پیدا کریں گی۔
www.lovereadng4kids.co.uk

والدین اور کینرز کے لئے سیکنڈری اسکول گائیڈ
کی سٹیج 3؛ 11-14 سال کی عمر کے لئے

*سم ڈاگ ایک ایسی سائٹ ہے جو ایسے کھیل فراہم کرتی
ہے جن کے ذریعے ریاضی کو تفریح کے طور پر پیش
کیا جاتا ہے۔ یہ تمام کھیل مفت ہیں اور آپ کو یہ اختیار
ہوگا کہ آپ اضافی خصوصیات کے لئے رکنیت بھی
حاصل کر سکتے ہیں۔ www.sumdog.com

اپریٹنٹسہیز پیشہ ورانہ قابلیت حاصل کرنے کے لئے ہیں۔
ویلز میں اپریٹنٹسہیز کے بارے میں معلومات حاصل کریں،
اور یہ جانیں کہ یہ پروگرام آپ کے بچوں کے لئے کیوں
صحیح ثابت ہو سکتے ہیں۔ www.wales.gov.uk پر
جائیں اور اپریٹنٹسہیز ویلز اور والدین کا سیکشن دیکھیں۔
Go to www.wales.gov.uk

چینج4لائف آپ کو اور آپ کے خاندان کو مزید صحت مند
اور خوش رہنے کے لئے خیالات اور ترکیبیں دیتی ہے۔
www.change4lifewales.org.uk

آپ کے بچے کے اسکول کی کارکردگی کیسی ہے؟
ایک ایسی ویب سائٹ ہے جو پورے ویلز میں اسکولوں کی
کارکردگی کے بارے میں معلومات فراہم کرتی ہے۔
www.mylocalschool.wales.gov.uk

*والدین کے لئے بی بی سی کے مشورے
ہوم ورک میں مدد سے لے کر خصوصی تعلیم کی
ضروریات، اسکول میں اپنے بچے کی مدد کرنے کے
طریقے کے بارے میں معلوم کریں۔
www.bbc.co.uk/schools/parents

ایم ای آئی سی

ویلز میں بچوں اور نوجوان لوگوں کے لئے رازدارانہ ہیلپ لائن سروس ہے۔ آپ کے مقامی علاقے میں کیا ہو رہا ہے سے لے کر غنڈہ گردی سے نمٹنے کے بارے میں معلوم کرنے کے لئے۔

www.meiccymru.org

کیریئرز ویلز

اپنے بچے کی مستقبل کے کیریئر کے انتخابات میں مدد کرنے کے بارے میں معلومات اور مشورے کے لئے۔

www.careerswales.com

ایسٹن

اپنے بچے کے اسکول کی کارکردگی کے بارے میں مزید معلومات حاصل کریں۔

www.estyn.gov.uk

*برائے مہربانی یاد رکھیں کہ یہ ویب سائٹ صرف انگریزی میں دستیاب ہے۔

